
 09-02-2016 ఉదయము మురళి ఓంశాంతి “బాప్ దాదా” మధువనము

“ మధురమైన పిల్లలారా - బుద్ధిలో ఒక్క తండ్రి స్మృతి మాత్రమే స్థిరముగా ఉండుట కూడా అత్యంత గొప్ప సౌభాగ్యము (అపహా సౌభాగ్యము) ”

ప్రశ్న:- సేవ పై ఆసక్తి గల పిల్లల గుర్తులు ఏవి ?

సమా :- వారు తమ నోటి ద్వారా జ్ఞానము వినిపించకుండా ఉండలేరు. వారు ఆత్మిక సేవలో తమ ఎముక-ఎముకను స్వాహా చేస్తారు. వారికి ఆత్మిక జ్ఞానము వినిపించుటలో చాలా సంతోషము కలుగుతుంది. సంతోషంగానే నాట్యము చేస్తూ ఉంటారు. వారి కంటే పెద్దవారికి గౌరవమిచ్చి వారి నుండి నేర్చుకుంటూ ఉంటారు.

పాట:- ఈ ప్రపంచము మారిపోయినా,.....(బరల్ జాయె దునియా,.....)

ఓంశాంతి. పిల్లలు పాటలోని రెండు చరణాలు విన్నారు. ఇది ప్రతిజ్ఞ చేయు పాట. వివాహము నిశ్చయమైన పిదప స్త్రీ-పురుషులు ఒకరినొకరు వదలిపెట్టమని ప్రతిజ్ఞ చేస్తారు, ఒకవేళ పరస్పరములో సరిపడని ఎడల ఒకరినొకరు వదిలేస్తారు కూడా. ఇచ్చట పిల్లలైన మీరు ఎవరితో ప్రతిజ్ఞ చేస్తారు? ఈశ్వరునితో. పిల్లలు లేక ప్రేయసులైన మీ నిశ్చితార్థము వారితో జరిగిపోయింది. కానీ విశ్వానికి యజమానిగా చేసే ఇటువంటి ఈశ్వరుని కూడా వదిలేస్తారు. పిల్లలైన మీరు ఇక్కడ కూర్చుని ఉన్నారు. ఇప్పుడు అనంతమైన బాప్ దాదా వచ్చేవారని పిల్లలైన మీకు తెలుసు. ఇచ్చట(మధువనము) మీకు గల మంచి స్థితి బయట సేవాకేంద్రాలలో ఉండదు. ఇచ్చట బాప్ దాదా రానే వచ్చారని మీరు భావిస్తారు. సేవాకేంద్రాలలో బాబా చెప్పిన మురళి వచ్చిందని భావిస్తారు. ఇచ్చటికి, అచ్చటికి చాలా తేడా ఉంటుంది. ఎందుకంటే ఇచ్చట మీరు అనంతమైన తండ్రి సన్నుఖంలో కూర్చున్నారు. అచ్చట తండ్రి సన్నుఖంలో ఉండరు. కనుక సన్నుఖములో వెళ్లి మురళి వినాలని కోరుకుంటారు. బాబా రానే వచ్చారని పిల్లలైన మీ బుద్ధిలో ఉంటుంది. ఇతర సత్సంగాలలో ఫలానా స్వామిజీ వస్తారని అనుకుంటారు కదా. అయితే ఈ ఆలోచన కూడా అందరిలో ఏకరసంగా ఉండదు. చాలా మంది బుద్ధియోగము ఇతర వైపులకు తిరుగుతూ ఉంటుంది. కొంతమందికి పతి, కొంతమందికి సంబంధీకులు గుర్తు వస్తూ ఉంటారు. బుద్ధియోగము ఒక్క గురువు పైననే నిలువదు. స్వామిజీ స్మృతిలో కూర్చునేవారు ఎవరో అరుదుగా ఉంటారు. ఇచ్చట కూడా అలాగే ఉన్నారు. అందరూ శివబాబా స్మృతిలో కూర్చున్నారని కాదు. బుద్ధి ఎక్కడో ఒక చోటుకు పరుగెత్తుతూ ఉంటుంది. బంధుమిత్రులు మొదలైనవారు గుర్తు వస్తూ ఉంటారు. పూర్తి సమయమంతా శివబాబా స్మృతిలో ఉండుట చాలా గొప్ప సౌభాగ్యము. స్మృతి స్థిరముగా ఉండేవారు అరుదుగా ఎవరో ఒకరు ఉంటారు. ఇచ్చట తండ్రి సన్నుఖంలో ఉన్నందున చాలా సంతోషంగా ఉండాలి. అతీంద్రియ సుఖము గోపీవల్లభుని, గోప-గోపికలను అడగండి అను గాయనము ఇచ్చటిదే. మీరు తండ్రి స్మృతిలో కూర్చుని ఉన్నారు. ఇప్పుడు మనము ఈశ్వరుని ఒడిలో ఉన్నామని, తర్వాత దేవతల ఒడిలోనికి వెళ్తామని మీకు తెలుసు. కొంతమంది బుద్ధి సేవను గురించిన ఆలోచనల వైపు కూడా పోతుంది. ఈ చిత్రములో ఇది సరి చేయాలి, ఈ మాట వ్రాయాలని కూడా ఆలోచిస్తూ ఉంటారు. కానీ మంచి పిల్లలైతే ఇప్పుడు తండ్రి చెప్పేది వినాలని భావిస్తారు. ఇతర సంకల్పాలను రానివ్వరు. జ్ఞాన రత్నాలతో జోలెను నింపుటకై తండ్రి వచ్చారు. కావున తండ్రితోనే బుద్ధి

 యోగమును జోడించాలి. ధారణ చేయువారు నెంబరువారుగా ఉండనే ఉంటారు. కొంతమంది మంచి
 రీతిగా విని ధారణ చేస్తారు. కొంతమంది తక్కువగా ధారణ చేస్తారు. బుద్ధి యోగము మరోవైపు పరిగెడుతూ
 ఉంటే ధారణ జరగదు. కచ్చాగానే ఉండిపోతారు. 1-2 సార్లు మురళి విని ధారణ కాకుంటే, అదే అలవాటు
 పక్కా అయిపోతుంది. ఆ తర్వాత ఎంతగా వింటున్నా ధారణ కాదు, ఎవ్వరికీ వినిపించలేరు. ఎవరికి
 ధారణ అవుతుందో వారికి సేవ చేయాలను ఆసక్తి ఉంటుంది. ఉత్సాహంతో పాంగిపోతూ ఉంటారు,
 ఎచ్చటికైనా వెళ్ళి ఈ ధనము దానము చేయాలని ఆలోచిస్తూ ఉంటారు. ఎందుకనగా ఈ ధనము తండ్రి
 వద్ద తప్ప ఇతరులెవ్వరి వద్దా లేదు. అందరికీ ధారణ జరగజాలదని కూడా తండ్రికి తెలుసు. అందరూ ఒకే
 రకమైన ఉన్నతమైన పదవిని పొందలేరు. అందువలన బుద్ధి ఇతర వైపులకు తిరుగుతూ ఉంటుంది.
 కొంతమంది స్థూల సేవలో తమ ఎముక - ఎముకనూ అరగదీస్తారు. అందరినీ తృప్తి పరుస్తారు.
 ఉదాహరణానికి భోజనము తయారు చేయువారు, తినిపించేవారు తృప్తి పరుస్తారు కదా. ఇది కూడా
 సజ్జెక్టు కదా. ఎవరికి సేవ పైన ఆసక్తి ఉంటుందో, వారు నోటితో చెప్పకుండా ఉండలేరు. అయినా వీరికి
 దేహభిమానము లేదు కదా? పెద్దవారిని గౌరవమిస్తున్నారా లేదా? అని బాబా గమనిస్తూ ఉంటారు. గొప్ప
 మహారథులకు గౌరవమివ్వాలి వస్తుంది. అచ్చటచ్చట చిన్న వారు కూడా చాలా వివేకవంతులుగా
 ఉంటారు. అప్పుడు పెద్దవారు కూడా వారికి గౌరవము ఇవ్వవలసి వస్తుంది. ఎందుకనగా వారి బుద్ధి
 గ్యూల్ప్(తీవ్ర వేగము) చేస్తుంది. సేవలో ఆసక్తి చూసి వీరు బాగా సేవ చేస్తారని తండ్రి సంతోషిస్తారు
 కదా. రోజంతా ప్రదర్శనలలో అర్థము చేయించేందుకు అభ్యాసము చేస్తూ ఉండాలి. ప్రజలైతే అనేకమంది
 కావాలి కదా. దానికి ఇతర ఉపాయమేదీ లేదు. సూర్యవంశము రాజా-రాణి, ప్రజలు అందరూ ఇచ్చటనే
 తయారవుతారు. ఎంత సేవ చేయాలి! ఇప్పుడు మనము బ్రాహ్మణులుగా తయారయ్యామని పిల్లల బుద్ధిలో
 ఉంది. ఇంట్లో గృహస్థములో ఉన్నందున ఒక్కొక్కరి స్థితి ఒక్కొక్క విధంగా ఉంటుంది కదా. కానీ ఇల్లు-వారికు
 వదిలి పెట్టరాదు. తండ్రి అంటున్నారు - భలే ఇంట్లో ఉండండి కానీ ఈ పాత ప్రపంచము తప్పక
 సమాప్తమవుతుందని బుద్ధిలో నిశ్చయముండాలి. ఇప్పుడు మన పని కేవలము ఒక్క తండ్రితో మాత్రమే.
 కల్వక్రితము ఎవరు జ్ఞానము తీసుకున్నారో వారు మాత్రమే తీసుకుంటారని మీకు తెలుసు. సెకండు
 తర్వాత సెకండు ఉన్నది ఉన్నట్లుగా రిపీట్ అవుతూ ఉంది. ఆత్మలో జ్ఞానము ఉంటుంది కదా. తండ్రి వద్ద
 కూడా జ్ఞానముంటుంది. పిల్లలైన మీరు కూడా తండ్రి సమానంగా తయారవ్వాలి. పొయింట్లు ధారణ
 చేయాలి. అన్ని పొయింట్లు ఒక్కసారే అర్థము చేయించబడవు. వినాశనము కూడా చాలా సమీపములో
 ఉంది. ఇది ఇంతకు ముందు జరిగిన వినాశనమే. సత్య-త్రేతా యుగాలలో ఎలాంటి యుద్ధాలు జరగవు.
 చాలా ధర్మములైన పిదప సైన్యము మొదలైనవి ఏర్పడిన తర్వాత యుద్ధాలు జరుగుతాయి. మొట్టమొదట
 ఆత్మలు సతోప్రధానంగా క్రిందికి దిగుతాయి. తర్వాత సతో, రజో, తమో స్థితిలోనికి వస్తాయి. ఇది కూడా
 బుద్ధిలో ఉంచుకోవాలి - రాజధాని ఎలా స్థాపనౌతున్నది? ఇచ్చట కూర్చొని ఉన్నప్పుడు శివబాబా వచ్చి
 మనకు ఖజానా ఎలా ఇస్తున్నారో బుద్ధిలోకి రావాలి. దానిని బుద్ధిలో ధారణ చేయాలి. మంచి-మంచి
 పిల్లలు నోట్స్ వ్రాసుకుంటారు. వ్రాయుట చాలా మంచిది. తద్వారా బుద్ధికి టాపిక్ తోస్తాయి. ఈ రోజు
 ఫలానా టాపిక్ పై తెలియజేస్తామని అనుకుంటారు. తండ్రి అంటున్నారు - నేను మీకు అపారమైన ఖజనా

 ఇచ్చి ఉండినాను. సత్య-త్రేతా యుగాలలో మీ వద్ద అపారమైన ధనముండేది. తర్వాత వామమార్గములోకి వెళ్ళుట వలన అది తగ్గిపోతూ వచ్చింది. సంతోషము కూడా తగ్గిపోతూ వచ్చింది. ఏదో వికర్త జరుగుతూ ఉంటుంది. క్రిందికి దిగుతూ దిగుతూ కళలు తగ్గిపోతూ వస్తాయి. సత్యప్రధానము, సత్యో, రజో, తమో స్థితులవుతూ ఉంటాయి. సత్యో నుండి రజో స్థితికి వస్తారు అనగా ఉన్నట్లుండి ఒక్కసారిగా వచ్చేస్తారని కాదు. నెమ్మది-నెమ్మదిగా దిగుతారు. తమోప్రధానములో కూడా మెల్ల మెల్లగా తాపలు దిగుతూ వస్తారు. కళలు తగ్గిపోతూ వస్తాయి. రోజు రోజుకు కళలు తగ్గిపోతూ వస్తాయి. ఇప్పుడు మీరు జంప్(ఎగరాలి) చేయాలి. తమోప్రధానము నుండి సత్యప్రధానంగా అవ్వాలి. అలా అగుటకు సమయము కూడా పడుతుంది. ఉన్నతి అవుతే వైకుంఠ రసము చవి చూస్తారు..... కామము చెంపదెబ్బ కొడితే ఒక్కసారిగా చూర్ణమైపోతారు,.....(ఛడే తో వైకుంఠ్ రస్, గిరే తో చక్రీనా చూర్,.....) అని గాయనము కూడా ఉంది. ఎముకలన్నీ విరిగిపోతాయి. కొంతమంది మనుష్యులు జీవఘాతము చేసుకుంటారు, ఆత్మఘాతము కాదు. దీనిని జీవఘాతమని అంటారు. ఇచ్చట అయితే తండ్రి నుండి వారసత్వము పొందాలి. తండ్రిని పృతి చేయాలి ఎందుకనగా తండ్రి నుండి చక్రవర్తి పదవి లభిస్తుంది. నేను తండ్రిని పృతి చేసి భవిష్యత్తు కొరకు ఎంత సంపాదించుకున్నాను? ఎంత మంది అంధులకు ఊతకర్తగా అయ్యాను? అని స్వయమును చెక్ చేసుకోవాలి. ఇంటింటిలో ఈ పాత ప్రపంచము పరివర్తన చెందుతూ ఉందని, తండ్రి నూతన ప్రపంచము కొరకు రాజయోగమును నేర్చుచున్నారని సందేశమివ్వాలి. సీడీ చిత్రంలో ఈ విషయాలన్నీ చూపించారు. దీనిని తయారు చేయుటలో శ్రమ ఉంటుంది. పూర్తి రోజంతా ఆలోచిస్తూ ఉంటారు - అందరూ సులభంగా అర్థము చేసుకునేటట్లు ఈ చిత్రమును తయారు చేయాలని అనుకుంటారు. ప్రపంచములోని వారంతా రారు. దేవీ దేవతా ధర్మము వారు మాత్రమే వస్తారు. మీరు చాలా సేవ చేస్తారు. మన ఈ తరగతులు ఎంతవరకు జరుగుతాయో మీకు తెలుసు. వారు కల్వారికి లక్షల సంవత్సరాల ఆయువని భావిస్తారు. అందువలన శాస్త్రాలు మొదలైనవి వినిపిస్తూనే ఉంటారు. అంతమైనప్పుడు అందరి సద్గతిదాత వస్తారని, మా శిష్యులు ముక్తి పొందుతారని, మేము వెళ్ళి జ్యోతిలో కలిసిపోతామని భావిస్తారు. కానీ అలా జరగదు. ఇప్పుడు మనము అమర తండ్రి ద్వారా సత్యమైన అమరకథ వింటున్నామని మీకు తెలుసు. అందువలన అమరులైన తండ్రి చెప్పినదానిని అంగీకరించాలి. వారు కేవలము “ నన్ను పృతి చేయండి - పవిత్రులు కండి ” లేకుంటే శిక్షలు కూడా చాలా అనుభవించాలి, పదవి కూడా తగ్గిపోతుంది, సేవలో శ్రమ చేయాలని చెప్తున్నారు. దభీచి ఋషి ఉదాహరణ ఉంది కదా. ఎముకలు కూడా సేవకై ఇచ్చేశారు. తన శరీరమును కూడా లెక్కపెట్టకుండా రోజంతా సేవ చేస్తూ ఉండాలి. అటువంటివారిని సేవలో ఎముకలు ఇచ్చారని అంటారు. మొదటిది శారీరక ఎముకలతో సేవ, రెండవది ఆత్మిక ఎముకలతో సేవ. ఆత్మిక సేవ చేయువారు ఆత్మిక జ్ఞానమునే వినిపిస్తూ ఉంటారు. జ్ఞాన ధనము దానము చేసి సంతోషంగా నాట్టము చేస్తూ ఉంటారు. ప్రపంచములోని మనుష్యులు ఏ సేవ చేస్తారో అదంతా శారీరక సంబంధమైనది. శాస్త్రాలు వినిపించుట ఆత్మిక సేవ కాదు. ఆత్మిక సేవ కేవలము ఒక్క తండ్రి మాత్రమే నేర్పుతారు. ఆత్మల తండ్రి స్వయముగా వచ్చి ఆత్మిక పిల్లలను చదివిస్తారు.

నూతన ప్రపంచమైన సత్యయుగములోకి వెళ్లేందుకు పిల్లలైన మీరు తయారవుతున్నారు. అచ్చట

 మీరు ఏ వికర్తలూ చేయరు. అది రామరాజ్యము. అచ్చట చాలా కొద్ది మంది మాత్రమే ఉంటారు. ఇప్పుడిది రావణ రాజ్యము, ఇందులో అందరూ దుఃఖితులుగా ఉన్నారు కదా. ఈ జ్ఞానమంతా మీ బుద్ధిలో నెంబరువారు పురుషార్థానుసారము ఉంది. ఈ సీడీ చిత్రములో జ్ఞానమంతా వచ్చేస్తుంది. తండ్రి అంటున్నారు - ఈ అంతిమ జన్మలో పవిత్రమైతే పవిత్ర ప్రపంచానికి యజమానులుగా అవుతారు. మీరు అందరికీ ఎలా తెలిపాలంటే దాని ద్వారా మనుష్యులు మేము సతోప్రధానము నుండి తమోప్రధానముగా అయ్యామని మరలా స్పృతియాత్ర ద్వారా మాత్రమే సతోప్రధానంగా అవుతామని అర్థము చేసుకోవాలి. వారు ఆ చిత్రమును చూచినప్పుడు వారి బుద్ధి పని చేస్తుంది. ఈ జ్ఞానము ఇతరులెవ్వరి వద్దా లేదని వారికి అర్థమవుతుంది. ఇందులో ఇతర ధర్మాల సమాచారము ఎక్కడ ఉందని అంటారు. అవన్నీ గోలా(సృష్టి చక్రము) చిత్రములో వ్రాయబడి ఉన్నాయి. వారు ఆ నూతన ప్రపంచములోనికి రారు. వారికి శాంతి లభిస్తుంది. భారతవాసులు మాత్రమే స్వర్గములో ఉండేవారు కదా. తండ్రి కూడా భరతదేశములోకే వచ్చి రాజయోగము నేర్చిస్తారు. అందుకే భారతదేశ ప్రాచీన యోగమును అందరూ కావాలంటారు. ఈ చిత్రాల ద్వారా స్వయము వారంతకు వారే అర్థము చేసుకుంటారు. నూతన ప్రపంచములో కేవలము భారతదేశము మాత్రమే ఉండేది. తమ ధర్మమును గురించి కూడా తెలుసుకుంటారు. ధర్మ స్థాపన చేసేందుకు భలే ఏసుక్రీస్తు వచ్చారు. ఈ సమయంలో ఇప్పుడు అతను కూడా తమోప్రధానంగా ఉన్నాడు. రచయిత - రచనల ఈ జ్ఞానము చాలా గొప్ప జ్ఞానము.

మాకు ఎవ్వరి ధనము అవసరము లేదని మీరు చెప్పాలి. ధనము మేమేం చేసుకుంటాము? మీరూ వినండి, ఇతరులకు కూడా వినిపించండి. ఈ చిత్రాలు మొదలైనవి అచ్చు వేయించండి. ఈ చిత్రాలతో సేవ చేయాలి. ఈ జ్ఞానము వినిపించేందుకు హాలు కట్టించండి. అంతేకాని మేము ధనము తీసుకొని ఏం చేయాలి? మీ ఇంటి కళ్యాణమే జరుగుతుంది. మీరు కేవలము ఏర్పాట్లు చేయండి. రచయిత, రచనల జ్ఞానము చాలా బాగుందని చాలామంది అంటారు. ఇది మనుష్యులు మాత్రమే అర్థము చేసుకుంటారు. విదేశీయులు ఈ జ్ఞానము విని చాలా ఇష్టపడ్డారు, చాలా సంతోషిస్తారు. తండ్రితో మేము కూడా యోగము చేస్తే వికర్తలు వినాశనమౌతాయని అర్థము చేసుకుంటారు. అందరికీ తండ్రి పరిచయమునివ్వాలి. ఈ జ్ఞానము భగవంతుడు తప్ప మరెవ్వరూ ఇవ్వలేరని అర్థము చేసుకుంటారు. భగవంతుడు స్వర్గము స్థాపించారని అంటారు కానీ వారు ఎలా వస్తారో ఎవ్వరికీ తెలియదు. మీ మాటలు విని సంతోషించి, పురుషార్థము చేసి యోగము నేర్చుకుంటారు. తమోప్రధానము నుండి సతోప్రధానంగా తయారయ్యేందుకు పురుషార్థము చేస్తారు. సేవ చేసేందుకు ఎంతగానో ఆలోచించాలి. భారతదేశములో నైపుణ్యము చూపితే బాబా విదేశాలకు కూడా పంపుతారు. ఈ సంస్థ విదేశాలకు కూడా వెళ్తుంది. ఇప్పుడింకా సమయముంది కదా. నూతన ప్రపంచము తయారగుటకై పెద్ద ఆలస్యముండదు. భూకంపాలు మొదలైనవి ఎక్కడైనా జరిగితే, 2-3 సంవత్సరాలలో నూతన గృహాలు మొదలైనవి మరలా నిర్మిస్తారు. మంచి నైపుణ్యము గలవారు చాలా మంది ఉండి అవసరమైన సామాను తయారుగా ఉంటే తయారగుటలో ఆలస్యముండదు. విదేశాలలో నివాసగృహాలు ఎలా తయారవుతాయి? మినిట్ మోటర్(నిమిషములో తయారు). అటువంటప్పుడు స్వర్గములో ఎంత వేగంగా తయారు కావచ్చు! అచ్చట బంగారు, వెండి మొదలైనవి

 మీకు అపారంగా లభిస్తాయి. గనుల నుండి మీరు బంగారు, వెండి వజ్రాలు తీసుకొని వస్తారు. పని చేయు యుక్తులు, కళలు అందరూ నేర్చుకుంటున్నారు. సైన్స్ వారి ఆడంబరము చాలా గొప్పగా నడుస్తూ ఉంది. ఈ సైన్స్ మీకు అచ్చట ఉపయోగపడుతుంది. ఇచ్చట నేర్చుకొనువారు అచ్చట మరో జన్మ తీసుకొని వీటిని ఉపయోగిస్తారు. అప్పుడు ప్రపంచమంతా కొత్తదైవోత్పత్తి. రావణ రాజ్యము సమాప్తమైపోతుంది. పంచ తత్వాలు కూడా నియమానుసారము సేవ చేస్తాయి. స్వర్గము తయారౌతుంది. అచ్చట ఎలాంటి ఉపద్రవాలు జరగవు. రావణ రాజ్యమే ఉండదు. అందరూ సతోప్రధానంగా ఉంటారు.

పిల్లలైన మీకు తండ్రి పై చాలా ప్రేమ ఉండాలి. ఇది అన్నింటికంటే చాలా మంచి విషయము. తండ్రి ఖజానా ఇస్తారు. దానిని ధారణ చేసి ఇతరులకు దానమివ్వాలి. ఎంత దానము చేస్తారో, అంత జమ అవుతూ పోతుంది. సేవ చేయకుంటే ధారణ ఎలా అవుతుంది? సేవ చేయుటకు బుద్ధిని ఉపయోగించాలి. సేవ చాలా ఎక్కువగా జరుగుతుంది. రోజురోజుకు ఉన్నతి పొందాలి. స్వయము మిమ్ములను కూడా ఉన్నతి చేసుకోవాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. సదా ఆత్మిక సేవలో తత్వరూపై ఉండాలి. జ్ఞాన ధనము దానము చేసి సంతోషంగా నాట్లము చేయాలి. స్వయం ధారణ చేసి ఇతరులతో ధారణ చేయించాలి.
2. తండ్రి ఇచ్చు జ్ఞాన ఖజానాలతో మీ జోలెను నింపుకోవాలి. నోట్స్ వ్రాసుకోవాలి. టాపిక్ పై అందరికీ అర్థము చేయించాలి. జ్ఞాన ధనమును దానము చేసేందుకు ఉత్సాహముతో పాంగిపోతూ ఉండాలి.

వరదానము:- “అందరి హృదయాలలోని రహస్యాన్ని తెలుసుకొని

అందరినీ రాజ్ చేసే (సంతోషపరచే) సదా విజయీ భవ ”

విజయులుగా అగుటకు ప్రతి ఒక్కరి హృదయంలోని రహస్యాన్ని తెలుసుకోవాలి. ఇతరుల ద్వారా వెలువడే మాటల(శబ్దాల) ద్వారా వారి హృదయములోని రహస్యాన్ని తెలుసుకున్నారంటే విజయులుగా అవ్వగలరు. కానీ హృదయములోని రహస్యాన్ని అర్థము చేసుకునేందుకు అంతర్ముఖత అవసరము. ఎంత అంతర్ముఖులుగా ఉంటారో అంత ప్రతి ఒక్కరి హృదయములోని రహస్యాన్ని తెలుసుకొని వారిని సంతోషపెట్టగలరు(రాజ్ చేసుకోగలరు). రాజ్ చేసుకోగలవారే విజయులుగా అవుతారు.

స్లోగన్:- “వైరాగ్యము ఎటువంటి యోగ్య ధరణి (భూమి) అంటే అందులో

ఏ ఫలము (విత్తనము) వేసినా, అది తప్పక ఫలభూతమైపోతుంది ”
